



## کوچنگ پر توجہ دینے کے لیے مصباح الحق نے چیف سلیکٹر کا عہدہ چھوڑ دیا

- سلیکشن کمیٹی کے نئے سربراہ کی تقرری تک مصباح الحق نے 30 نومبر تک عہدہ سنبھالنے سے متعلق پی سی بی کی درخواست قبول کر لی
- پاکستان کو آئندہ 24 ماہ میں 2 ایشیا کپ، آئی سی سی ٹی ٹوٹی ورلڈ کپ 2021 اور 10 ایف ٹی پی سیریز کھیلنی ہیں، جن میں جنوبی افریقہ، زمبابوے، انگلینڈ، ویسٹ انڈیز، نیوزی لینڈ، بنگلہ دیش، آسٹریلیا اور سری لنکا کے خلاف سیریز شامل ہیں

لاہور، 14 اکتوبر 2020ء:

مصباح الحق نے قومی کرکٹ ٹیم کے ہیڈ کوچ کی حیثیت سے اپنی ذمہ داریوں پر مزید توجہ دینے کے لیے چیف سلیکٹر کا عہدہ چھوڑنے کا اعلان کر دیا ہے۔ مصباح الحق 30 نومبر تک اس عہدے پر کام جاری رکھیں گے کیونکہ نئے چیف سلیکٹر یکم دسمبر سے اپنا عہدہ سنبھالیں گے۔

لہذا مصباح الحق 19 اکتوبر کو زمبابوے کے خلاف ہوم سیریز کے لیے قومی کرکٹ ٹیم کا اعلان کرنے کے ساتھ ساتھ دورہ نیوزی لینڈ کے لیے قومی اسکواڈ کا انتخاب بھی کریں گے۔

اسی طرح نئے چیف سلیکٹر کی پہلی اسائنمنٹ جنوبی افریقہ کے خلاف 2 ٹیسٹ اور 3 ٹی ٹوٹی انٹرنیشنل میچوں پر مشتمل ہوم سیریز کے لیے قومی کرکٹ ٹیم کا انتخاب کرنا ہوگا۔

مصباح الحق نے پی سی بی کے چیف ایگزیکٹو سیم خان کو گزشتہ ہفتے نیشنل ٹی ٹو ٹی کپ کے دوران اسلام آباد میں اپنے فیصلے سے متعلق آگاہ کر دیا تھا۔

## مصباح الحق:

مصباح الحق نے کہا کہ انہوں نے دونوں عہدوں کی ذمہ داری کو خوب انجوائے کیا تاہم گزشتہ 12 ماہ کا جائزہ لینے اور آئندہ 24 ماہ میں متوقع ورک لوڈ کو دیکھتے ہوئے وہ یہی مناسب سمجھتے ہیں کہ وہ اپنی تمام تر توانائیاں اور توجہ اب صرف ایک عہدے پر ہی خرچ کریں۔

انہوں نے کہا کہ کوچنگ ان کا جنون ہے اور ان کا حقیقی مقصد بھی کھلاڑیوں کی ترقی اور ٹیم کی کامیابیوں میں اپنا حصہ ڈالنا ہے، گزشتہ سال تقرری کے وقت مجھے پہلے کوچنگ اور بعد میں سلیکشن کمیٹی کی سربراہی کا عہدہ دیا گیا، جسے احسن انداز میں نبھانے کی ہر ممکن کوشش کی۔

مصباح الحق نے کہا کہ وہ پی سی بی کے شکر گزار ہیں کہ انہوں نے میرے نظریے اور سوچ کی حمایت کی۔

انہوں نے مزید کہا کہ وہ گزشتہ چند عرصے سے دو عہدوں سے متعلق غور و فکر کر رہے تھے، نیشنل ہائی پرفارمنس سنٹر اور کرکٹ ایسوسی ایشنز کے کوچز کے ساتھ گزشتہ دو ہفتوں میں کی گئی ملاقاتوں کے سلسلے نے بھی اس میں میری بہت رہنمائی کی، یقین ہے کہ اب ہمارے پاس ایک مضبوط نظام موجود ہے۔

انہوں نے کہا کہ ایک چیف سلیکٹر کو پوری طرح کرکٹ ایسوسی ایشنز کی ٹیموں کے درمیان جاری مقابلوں کا جائزہ لینا ہو گا جبکہ آئندہ 24 ماہ میں ہمیں بھی بہت کرکٹ کھیلنی ہے، لہذا باہمی اتفاق رائے سے فیصلہ کیا گیا ہے کہ میں ایک عہدہ سنبھالوں اور اسی پر مکمل توجہ دوں۔

مصباح الحق نے کہا کہ وہ نئے چیف سلیکٹر کی آمد اور ان کے ساتھ مل کر کام کرنے کے منتظر ہیں۔

وسیم خان:

پاکستان کرکٹ بورڈ کے چیف ایگزیکٹو وسیم خان کا کہنا ہے کہ پی سی بی مصباح الحق کی چیف سلیکٹر کے عہدے سے دستبرداری کا فیصلہ کھلے دل سے قبول کرتا ہے، جب ہیڈ کوچ کی حیثیت سے ان کی تقرری کر رہے تھے تو ہم ان حالات میں یہ چاہتے تھے کہ وہ چیف سلیکٹر کا عہدہ بھی سنبھالیں۔

انہوں نے کہا کہ پاکستان کو آئندہ 24 ماہ میں 3 بڑے ایونٹس میں شرکت کرنی ہے جس میں 2 ایشیا کپ اور آئی سی سی ٹی ٹو نیٹی ورلڈ کپ 2021 شامل ہیں، اس دوران پاکستان کو 10 ایف ٹی پی سیریز بھی کھیلنی ہیں، جن میں جنوبی افریقہ، زمبابوے، انگلینڈ، ویسٹ انڈیز، نیوزی لینڈ، بنگلہ دیش، آسٹریلیا اور سری لنکا کے خلاف سیریز شامل ہیں۔

وسیم خان نے کہا کہ گزشتہ 2 ہفتوں کے دوران مصباح الحق نے زمبابوے کے خلاف سیریز اور دورہ نیوزی لینڈ کے لیے اسکو اڈ کے انتخاب کی غرض سے دیگر سلیکٹرز کے ساتھ بہت مشاورت کی ہے، اسکو اڈ کے انتخاب کا یہ عمل اب مکمل ہونے والا ہے لہذا ہمیں نئے چیف سلیکٹر کی تقرری کے لیے یکم دسمبر تک کا وقت مل گیا ہے۔

چیف ایگزیکٹو پی سی بی نے کہا کہ ہم نئے چیف سلیکٹر کی مشاورت کے ساتھ سلیکشن کے معیار پر نظر ثانی کرنا چاہیں گے تاکہ سلیکشن کمیٹی، نیشنل ہائی پرفارمنس سنٹر اور قومی کرکٹ ٹیم کی منیجمنٹ سب ایک پیج پر ہوں۔

– ENDS –

Media contact:

**Ibrahim Badees Muhammad**  
Editor – Urdu Content  
Media and Communications  
E: [ibrahim.badees@pcb.com.pk](mailto:ibrahim.badees@pcb.com.pk)  
M: +92 (0) 345 474 3486  
W: [www.pcb.com.pk](http://www.pcb.com.pk)

## ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

**HELP PREVENT CORONAVIRUS**



**National Team Partners**



**Domestic Partners**



**www.pcb.com.pk**  
@therealpcb  
@PakistanCricketBoard  
@PakistanCricketOfficial  
@therealPCB

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4